

DEĊIŻJONI (UE) 2016/1041 TAL-BANK ĊENTRALI EWROPEW**tat-22 ta' Ġunju 2016****dwar l-eligibbiltà ta' strumenti ta' dejn negozjabbli mahruġa jew iggarantiti bis-shih mir-
Repubblika Ellenika u li thassar id-Deciżjoni (UE) 2015/300 (BĈE/2016/18)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-ewwel inċiż tal-Artikolu 3.1, l-Artikolu 12.1, l-Artikolu 18 u t-tieni inċiż tal-Artikolu 34.1 tiegħu,

Wara li kkunsidra l-Linja Gwida (UE) 2015/510 tal-Bank Ċentrali Ewropew tad-19 ta' Diċembru 2014 dwar l-implimentazzjoni tal-qafas tal-politika monetarja tal-Eurosistema (BĈE/2014/60) ⁽¹⁾ (Linja Gwida dwar Dokumentazzjoni Ġenerali), u b'mod partikolari l-Artikolu 1(4), Titoli I, II, IV, V, VI u VIII tal-Parti Erbgha, u Parti Sitta tagħha,

Wara li kkunsidra l-Linja Gwida BĈE/2014/31 tad-9 ta' Lulju 2014 dwar miżuri temporanji addizzjonali fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral u li temenda l-Linja Gwida BĈE/2007/9 ⁽²⁾, u b'mod partikolari l-Artikolu 1(3) u l-Artikolu 8 tagħha,

Wara li kkunsidra d-Deciżjoni (UE) 2015/774 tal-Bank Ċentrali Ewropew tal-4 ta' Marzu 2015 dwar programm ta' xiri ta' assi ta' swieq sekondarji mis-settur pubbliku (BĈE/2015/10) ⁽³⁾, u b'mod partikolari l-Artikolu 3(2) tagħha,

Billi:

- (1) Skont l-Artikolu 18.1 tal-Istatut tas-Sistema Ewropea tal-Banek Ċentrali u tal-Bank Ċentrali Ewropew, il-Bank Ċentrali Ewropew (BĈE) u l-banek ċentrali nazzjonali tal-Istati Membri li l-munita tagħhom hija l-euro jistgħu jwettqu operazzjonijiet ta' kreditu ma' istituzzjonijiet ta' kreditu u partecipanti ohra fis-suq, bis-self ikun ibbażat fuq kollateral xieraq.
- (2) Il-kriterji standard u r-reqwiziti minimi għal limiti tal-kwalità tal-kreditu li jiddeterminaw l-eligibbiltà ta' assi negozjabbli bhala kollateral għall-finijiet ta' operazzjonijiet tal-politika monetarja tal-Eurosistema huma stabbiliti fil-Linja Gwida (UE) 2015/510 (BĈE/2014/60) u b'mod partikolari fl-Artikolu 59 u fil-Parti Erbgha, Titolu II tagħha.
- (3) Skont l-Artikolu 1(4) tal-Linja Gwida (UE) 2015/510 (BĈE/2014/60), il-Kunsill Governattiv jista', f'kull hin, jibdel l-istrumenti, ir-reqwiziti, il-kriterji u l-proċeduri għall-implimentazzjoni ta' operazzjonijiet tal-politika monetarja tal-Eurosistema. Skont l-Artikolu 59(6) tal-Linja Gwida (UE) 2015/510 (BĈE/2014/60), l-Eurosistema tirriżerva d-dritt li tiddetermina jekk harġa, emittent, debitur jew garanti jissodisfax ir-reqwiziti tal-kwalità tal-kreditu tal-Eurosistema fuq il-bażi ta' kull informazzjoni li l-Eurosistema tista' tikkunsidra bhala rilevanti biex tiżgura protezzjoni adegwata ta' riskju tal-Eurosistema.
- (4) L-Artikolu 8(2) tal-Linja Gwida BĈE/2014/31 jipprovdi li l-limiti tal-kwalità tal-kreditu tal-Eurosistema ma japplikawx għal strumenti ta' dejn negozjabbli mahruġa jew iggarantiti bis-shih mill-gvernijiet ċentrali ta' Stati Membri li l-munita tagħhom hija l-euro taht programm tal-Unjoni Ewropea/Fond Monetarju Internazzjonali, sakemm il-Kunsill Governattiv ma jiddecidix illi l-Istat Membru rispettiv ma jikkonformax mal-kundizzjonijiet tal-appoġġ finanzjarju u/jew tal-programm makroekonomiku.
- (5) Fi Frar 2015, il-Kunsill Governattiv ikkonkluda li ma kienx possibbli li wiehed jassumi li hemm konklużjoni b'suċċess tar-rieżami tal-programm ta' assistenza finanzjarja tal-Unjoni Ewropea/Fond Monetarju Internazzjonali għar-Repubblika Ellenika li kien għaddej dak iż-żmien. Għaldaqstant, id-Deciżjoni (UE) 2015/300 tal-Bank

⁽¹⁾ ĠUL 91, 2.4.2015, p. 3.⁽²⁾ ĠUL 240, 13.8.2014, p. 28.⁽³⁾ ĠUL 121, 14.5.2015, p. 20.

Ċentrali Ewropew (BĊE/2015/6) ⁽¹⁾ ipprovdiet li r-Repubblika Ellenika m'għandhiex iktar tkun ikkunsidrata li hija f'konformità mal-programm tal-Unjoni Ewropea/Fond Monetarju Internazzjonali għall-finijiet tal-Artikolu 6(1) u l-Artikolu 8 tal-Linja Gwida BĊE/2014/31 u li l-limiti tal-kwalità tal-kreditu tal-Eurosistema għandhom japplikaw fir-rigward tal-istrumenti ta' dejn negozjabbli jew iggarantiti bis-shih mir-Repubblika Ellenika. Fid-19 ta' Awwissu 2015, wara li skada l-programm Facilità Ewropea ta' Stabbiltà Finanzjarja (EFSF) għall-appoġġ finanzjarju tal-Greċja, il-Bord tal-Gvernaturi tal-Mekkanizmu Ewropew ta' Stabbiltà (ESM) approva programm ta' assistenza finanzjarja ta' tliet snin għall-Greċja.

- (6) L-ewwel porzjon taht il-programm ESM ġdid thallas ladarba l-miżuri meħtieġa kollha ttiehdu u l-istadji eweljn tharsu li appoġġaw l-istabbilizzazzjoni gradwali tal-ekonomija Griega u ppermettew ir-rikapitalizzazzjoni tas-sistema bankarja Griega sal-aħhar tal-2015. Mat-tlestija tal-azzjonijiet ta' qabel miftiehma taht il-programm għall-ewwel rieżami, il-Bord tad-Diretturi tal-ESM approva fis-17 ta' Ġunju 2016 il-hlas tal-ewwel parti tat-tieni porzjon tal-programm. L-ewwel rieżami tal-programm ESM b'hekk ġie konkluz b'suċċess.
- (7) Il-Kunsill Governattiv ivvaluta l-effetti tal-programm ESM ġdid għall-Greċja, l-implimentazzjoni kkontinwata tiegħu u l-impenn muri mill-awtoritajiet Griegi sabiex dan il-programm jiġi implimentat bi shih.
- (8) Fuq il-bażi tal-valutazzjoni msemmija iktar 'il fuq, il-Kunsill Governattiv jikkunsidra illi r-Repubblika Ellenika hija konformi mal-kundizzjonalità tal-programm u ddecieda li jerga' jagħmel eliġibbli l-istrumenti ta' dejn negozjabbli mahruġa jew iggarantiti bis-shih mir-Repubblika Ellenika għall-operazzjonijiet tal-politika monetarja tal-Eurosistema. Għalhekk, id-Deciżjoni (UE) 2015/300 (BĊE/2015/6) għandha tithassar.
- (9) Fid-dawl tal-kundizzjonijiet speċifiċi tas-suq u tar-riskju tal-kreditu għal strumenti ta' dejn negozjabbli mahruġa jew iggarantiti bi shih mir-Repubblika Ellenika, il-Kunsill Governattiv iddecieda li jirriveidi l-iskeda ta' tnaqqis impost applikabbli għal dawk l-istrumenti bis-sahha tal-Artikolu 8(3) tal-Linja Gwida BĊE/2014/31.
- (10) Fuq il-passi tal-deliberazzjonijiet tal-Kunsill Governattiv tal-passat, xiri potenzjali ta' strumenti ta' dejn negozjabbli mahruġa jew iggarantiti mir-Repubblika Ellenika fil-programm ta' xiri ta' assi tas-settur pubbliku tas-swieq sekondarji (PSPF) se jiġi eżaminat fi stadju ulterjuri, wara li jitqies il-progress fl-analiżi u t-tishih tas-sostenibbiltà tad-dejn pubbliku tal-Greċja u kunsiderazzjonijiet tal-ġestjoni tar-riskju oħra,

ADOTTA DIN ID-DEĊIŻJONI:

Artikolu 1

Eliġibbiltà ta' strumenti ta' dejn negozjabbli mahruġa jew iggarantiti bis-shih mir-Repubblika Ellenika

1. Ir-Repubblika Ellenika għandha tiġi kkunsidrata li tikkonforma mal-programm tal-Unjoni Ewropea/Fond Monetarju Internazzjonali.
2. Ir-rekwiżiti minimi tal-Eurosistema għal limiti minimi tal-kwalità tal-kreditu, kif stabbiliti fil-Linja Gwida (UE) 2015/510 (BĊE/2014/60) u b'mod partikolari l-Artikolu 59 u fil-Parti Erbgħa tagħha, m'għandhomx japplikaw għal strumenti ta' dejn negozjabbli mahruġa jew iggarantiti bis-shih mir-Repubblika Ellenika.

Artikolu 2

Skeda ta' tnaqqis impost applikabbli għal strumenti ta' dejn negozjabbli mahruġa jew iggarantiti għal kollox mir-Repubblika Ellenika

Strumenti ta' dejn negozjabbli mahruġa jew iggarantiti bis-shih mir-Repubblika Ellenika huma suġġetti għat-telf impost speċifiku stipulat fl-Anness ta' din id-Deciżjoni.

⁽¹⁾ Id-Deciżjoni (UE) 2015/300 tal-Bank Ċentrali Ewropew tal-10 ta' Frar 2015 dwar l-eliġibbiltà ta' strumenti ta' dejn negozjabbli mahruġa jew iggarantiti bis-shih mir-Repubblika Ellenika (BĊE/2015/6) (GU L 53, 25.2.2015, p. 29).

*Artikolu 3***Xiri PSPP**

Xiri ta' titoli ta' dejn negozjabbli mahruġa jew iggarantiti bis-shih mill-gvern ċentrali tar-Repubblika Ellenika bis-sahha tad-Deciżjoni (UE) 2015/774 (BĊE/2015/10) għandu jsir — skont l-Artikolu 5(3) ta' dik id-Deciżjoni u fil-limiti li għandhom jiġu ffissati mill-Kunsill Governattiv skont dik — wara valutazzjoni pożittiva mill-Kunsill Governattiv tal-progress li sar fl-analizi u t-tishih tas-sostenibbiltà tad-debitu pubbliku Grieg u kunsiderazzjonijiet oħrajn tal-ġestjoni tar-riskju.

*Artikolu 4***Revoka**

Id-Deciżjoni (UE) 2015/300 (BĊE/2015/6) hija b'dan imhassra:

*Artikolu 5***Dispożizzjonijiet finali**

1. Din id-Deciżjoni għandha tidhol fis-sehħ fid-29 ta' Ġunju 2016.
2. F'każ ta' xi diskrepanza bejn din id-Deciżjoni u d-Deciżjoni (UE) 2015/774 (BĊE/2015/10) jew il-Linja Gwida (UE) 2015/510 (BĊE/2014/60) u l-Linja Gwida BĊE/2014/31, kif implimentati fil-livell nazzjonali mill-banek ċentrali nazzjonali tal-Istati Membri li l-munita tagħhom hija l-euro, din id-Deciżjoni għandha tipprevali.

Magħmul fi Frankfurt am Main, it-22 ta' Ġunju 2016.

Il-President tal-BĊE

Mario DRAGHI

ANNEX

**SKEDA TA' TNAQQIS IMPOST APPLIKABBLI GĦAL STRUMENTI TA' DEJN NEGOZJABBLI MAHRUĠA JEW
IGGARANTITI GĦAL KOLLOX MIR-REPUBBLIKA ELLENIKA**

	Maturità reżidwa (snin)	Telf impost għal kupuni fissi u floaters	Telf impost għal kupun żero
Bonds tal-Gvern	0-1	15,0	15,0
	1-3	33,0	35,5
	3-5	45,0	48,5
	5-7	54,0	58,5
	7-10	56,0	62,0
	> 10	57,0	71,0
	Bonds tal-bank iggarantiti mill-Gvern u bonds ta' korporazzjonijiet mhux finanzjarji iggarantiti mill- gvern	Medda ta' maturità	Telf impost għal kupuni fissi u floaters
0-1		23,0	23,0
1-3		42,5	45,0
3-5		55,5	59,0
5-7		64,5	69,5
7-10		67,0	72,5
> 10		67,5	81,0